


“Ozan dünyası” jurnalının yeni nömrəsi

“Ozan dünyası” jurnalının 2020-ci ildə ilk nömrəsi işıq üzü görüb.

AZƏRTAC xəbər verir ki, istər respublikamızda, istərsə də bir sıra xarici ölkələrdə aşiq sənətinin təbliğində, bu sənətə dair yeni-yeni araşdırmaların nəşr olunmasında mühüm xidmətləri olan jurnalın bu nömrəsində də oxucular aşiq sənətinin və bütövlükdə folklorumuzun araşdırıcısı olan alimlərimizin maraqlı elmi-tədqiqat yazıları, eləcə də, ustad aşiqlərin, tanınmış sazbəndlərin həyat və yaradıcılıqlarından bəhs edən maraqlı məqalələrlə, poetik nümunələrlə tanış ola biləcəklər.



Xatırladaq ki, “Ozan dünyası” jurnalı Xalq şairi Zəlimxan Yaqubun xeyir-duası və məsləhəti ilə Azərbaycan Aşıqlar Birliyinin orqanı kimi 2010-cu ildən nəşrə başlayıb. Redaksiya heyətində respublikamızın görkəmli alimlərinin və sənət adamlarının təmsil olduğu jurnal son üç ildə baş redaktorun şəxsi vəsaiti ilə çap olunaraq müvafiq sahənin tədqiqatçıları və digər maraqlananlar arasında pulsuz yayımlanır.

Jurnalın baş redaktoru Azərbaycan Aşıqlar Birliyinin katibi, Əməkdar mədəniyyət işçisi Musa Nəbioğludur.